

ماں دنیا کی عظیم ہستی ہے، الطاف حسین

آج میں جو بھی ہوں اپنی ماں کی تعلیم و تربیت کی وجہ سے ہوں مدرڈے کے عالمی دن کے موقع پر خصوصی بیان

لندن۔۔۔8، مئی 2011ء

متحدہ قومی موومنٹ کے قائد جناب الطاف حسین نے کہا ہے کہ ”ماں“ دنیا کی سب سے محترم اور عظیم ہستی ہے۔ مدرڈے کے عالمی دن کے موقع پر اپنے خصوصی بیان میں جناب الطاف حسین نے کہا کہ ماں کی آغوش بچے کی پہلی درس گاہ ہوتی ہے اور ماں ایک فرد کی نہیں بلکہ ایک نسل کی پرورش کرتی ہے۔ انہوں نے کہا کہ میری بہادر والدہ محترمہ خورشید بیگم مرحومہ نے مجھے ہمیشہ حق اور سچ کی تلقین کی اور حق پرستی کی راہ میں آنے والی مشکلات کا ڈٹ کر مقابلہ کرنے کا حوصلہ دیا۔ آج میں جو کچھ بھی ہوں وہ میری پیاری ماں کی بہترین تعلیم اور تربیت کا نتیجہ ہے۔ جناب الطاف حسین نے تمام پاکستانیوں سے اپیل کی کہ وہ والدین بالخصوص ماں کا احترام کریں اور ماں کی عظمت کو سلام تحسین پیش کریں۔

جو اپنی ماں کو خوش رکھے گا اللہ تعالیٰ اس سے خوش ہوگا، کشورزہرہ

آج قائد تحریک کو جو مقام ملا ہے وہ محترمہ خورشید بیگم کی دعاؤں کے طفیل ہے

ماؤں کے عالمی دن کے موقع پر لال قلعہ گراؤنڈ عزیز آباد میں اجلاس سے خطاب

کراچی۔۔۔8 مئی 2011ء

متحدہ قومی موومنٹ شعبہ خواتین کے زیر اہتمام ماؤں کے عالمی دن کے موقع پر لال قلعہ گراؤنڈ عزیز آباد میں اجلاس منعقد کیا گیا جس میں ایم کیو ایم شعبہ خواتین کی انچارج و حق پرست رکن قومی اسمبلی کشورزہرہ نے ماں کی اہمیت پر تفصیلی روشنی ڈالی۔ اجلاس میں ایم کیو ایم شعبہ خواتین کی مرکزی کمیٹی کی جو انٹ انچارج نائلہ لطیف، محترمہ صابرہ خاتون اور فوزیہ اعجاز وارائین، علاقائی سیکرٹری ویونٹ کمیٹیوں کی ارکان و کارکنان خصوصاً ماؤں نے بڑی تعداد میں شرکت کی۔ اس موقع پر کشورزہرہ نے کہا کہ اللہ تعالیٰ کے نزدیک وہ شخص اچھا ہے جو اپنی ماں کی قدر کرتا ہے اس کا احترام کرتا ہے اور اس کی نہ فرمانی تو درکنار اونچی آواز سے بھی بات نہ کرتا ہو اور دن رات اس کی خدمت کرتا ہو۔ انہوں نے کہا کہ قائد تحریک جناب الطاف حسین کی ماں بھی ایک عظیم ماں تھیں جنہوں نے ایک ایسے بہادر سپوت کو جنم دیا جو اس ملک کے غریب محکوم اور مظلوم عوام کے حقوق کے حصول کیلئے جدوجہد کر رہے ہیں، جناب الطاف حسین نے بھی اپنی ماں کی عزت کی ان کی خدمت کی ان کی دعائیں لی اور یہی وجہ ہے کہ آج قائد تحریک کو جو مقام ملا ہے وہ محترمہ خورشید بیگم کی دعاؤں کے طفیل ہے۔

رابطہ کمیٹی کے ارکان نے مدرڈے کے عالمی دن کے موقع پر جناب الطاف حسین کی والدہ محترمہ خورشید بیگم مرحومہ کی قبر پر حاضری دی

کراچی۔۔۔8، مئی 2011ء

متحدہ قومی موومنٹ کی رابطہ کمیٹی کے ارکان سلیم تاجک، یوسف شاہ ہوانی اور حق پرست رکن سندھ اسمبلی عبدالعزیز مدرڈے کے عالمی دن کے موقع پر پاپوشنگر کے قبرستان جا کر قائد تحریک جناب الطاف حسین کی والدہ محترمہ خورشید بیگم مرحومہ کی قبر پر حاضری دی۔ اس موقع پر رابطہ کمیٹی کے ارکان نے قائد تحریک جناب الطاف حسین کی جانب سے محترمہ خورشید بیگم مرحومہ کی قبر پر پھولوں کی چادر چڑھائی اور مرحومہ کے ایصال ثواب کیلئے فاتحہ خوانی بھی کی۔

پشاور بم دھماکے پر الطاف حسین کا اظہار مذمت، متعدد افراد کے زخمی ہونے پر اظہار افسوس

لندن۔۔۔8، مئی 2011ء۔۔۔ متحدہ قومی موومنٹ کے قائد جناب الطاف حسین نے پشاور میں جی ٹی روڈ کے قریب بم دھماکے کی سخت ترین الفاظ میں مذمت کی ہے اور بم دھماکے میں متعدد افراد کے زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ بم دھماکے کھلی دہشت گردی اور بزدلانہ کارروائی ہے اور ان سفاکانہ کارروائیوں کے ذریعے دہشت گردی کے خلاف جاری جنگ میں سیاستدانوں، مسلح افواج، پیرامٹری فورسز، پولیس اور عوام کے حوصلوں کو ہرگز پست نہیں کیا جاسکتا۔ انہوں نے مزید کہا کہ دہشت گردی کے خلاف جاری جنگ میں پاکستان اور اس کی مسلح افواج، پیرامٹری فورسز، پولیس اور عوام کی قربانیاں ہرگز رائیگاں نہیں جائیں گی اور ایک دن ضرور ملک و قوم اپنے عظیم الشان اتحاد سے دہشت گردی کے عفریت سے نہ صرف نجات حاصل کر لے گی بلکہ دہشت گردوں کو عبرتناک کا نشان بنا دے گی۔ انہوں نے بم دھماکے زخمی ہونے والے افراد کی جلد و مکمل صحت یابی کیلئے دعا بھی کی۔ جناب الطاف حسین نے صدر مملکت آصف علی زرداری، وزیر اعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ پشاور میں بم دھماکے کا سختی سے نوٹس لیا جائے، دہشت گردوں کو فی الفور گرفتار کیا جائے، دہشت گردی کے خاتمے کیلئے تمام قومی وسائل اور ذرائع استعمال میں لائے جائیں اور عوام کی جان و مال کے تحفظ کو ہر قیمت پر یقینی بنایا جائے۔

پاکستان کی بقاء و سلامتی کی اگر کوئی امید کی کرن ہے تو وہ صرف اور صرف قائد تحریک الطاف حسین ہیرکن رابطہ کمیٹی و سابق سٹی ناظم کراچی سید مصطفیٰ کمال قائد تحریک الطاف حسین نے ہمیشہ پاکستان کی عزت و وقار کیلئے عالمی طاقتوں کی آنکھوں میں آنکھیں ڈال کر بات کی رکن رابطہ کمیٹی قاسم علی رضا قائد تحریک الطاف حسین کا پیغام امن کراچی سے کشمور اور کشمور سے گلگت و بلتستان تک جا پہنچا ہیرکن رابطہ کمیٹی اشفاق منگی حیدرآباد:۔۔۔۔۔ 8 مئی، 2011ء

متحدہ قومی موومنٹ کے زیر اہتمام حیدرآباد پکا قلعہ گراؤنڈ میں بھٹ شاہ میں ہونے والے جلسہ عام کی DVD پیغام امن کے اجراء کی تقریب منعقد ہوئی جس میں اراکین رابطہ کمیٹی قاسم علی رضا، سید مصطفیٰ کمال، شا کر علی، اشفاق منگی، اندرون سندھ تنظیم کمیٹی کے انچارج عمر قریشی و اراکین حیدرآباد کے زونل انچارج محمد شریف و اراکین حق پرست صوبائی وزیر اور اراکین قومی و صوبائی اسمبلی سمیت صوبہ سندھ کے 08 روز کے زونل انچارج و اراکین زونل کمیٹی اور ذمہ داران و کارکنان اور شعبہ خواتین کی ذمہ داران و کارکنان نے بھی کثیر تعداد میں شرکت کی۔ تقریب سے رکن رابطہ کمیٹی و سابق سٹی ناظم کراچی سید مصطفیٰ کمال نے خطاب کرتے ہوئے کہا کہ قائد تحریک الطاف حسین ملک کے وہ واحد لیڈر ہیں جس نے کبھی اپنی ذاتی مفادات کی سیاست نہیں کی اور متحدہ قومی موومنٹ پاکستان کی واحد سیاسی جماعت جو غریب و متوسط طبقہ کی نمائندگی کرتی ہے۔ انہوں نے کہا کہ قائد تحریک الطاف حسین نے اپنے یا اپنے خاندان کیلئے نہیں بلکہ اس ملک کے 98 فیصد غریب متوسط طبقے کی نمائندگی کیلئے ووٹ مانگا ہے۔ انہوں نے کہا کہ موجودہ حالات میں پاکستان کی بقاء و سلامتی کی اگر کوئی امید کی کرن ہے تو وہ صرف اور صرف قائد تحریک الطاف حسین ہے۔ تقریب سے رکن رابطہ کمیٹی قاسم علی رضا نے خطاب کرتے ہوئے کہا کہ پاکستانی قوم ایک باعزت قوم ہے جو کسی کے آگے بھی جھکنے کیلئے تیار نہیں انہوں نے کہا کہ قائد تحریک الطاف حسین نے ہمیشہ پاکستان کی عزت و وقار کیلئے عالمی طاقتوں کی آنکھوں میں آنکھیں ڈال کر بات کی۔ تقریب سے رکن رابطہ کمیٹی اشفاق منگی نے خطاب کرتے ہوئے کہا کہ قائد تحریک الطاف حسین کا پیغام امن کراچی سے کشمور اور کشمور سے گلگت و بلتستان تک جا پہنچا ہے انہوں نے کہا کہ اب وہ دن دور نہیں جب اس ملک کی غریب عوام قائد تحریک الطاف حسین کی قیادت میں انقلاب برپا کر دیں گی۔ تقریب سے اندرون سندھ تنظیم کمیٹی انچارج عمر قریشی اور دیگر نے بھی خطاب کیا۔ بعد ازیں پیغام امن بھٹ شاہ جلسہ عام کی DVD کی رونمائی کے بعد تمام سامعین نے پیغام امن بھٹ شاہ جلسہ عام کی DVD کو 14x30 کی اسکرین پر پروجیکٹر کے ذریعے دیکھا اور قائد تحریک محترم جناب الطاف حسین کی تقریر کو سنا۔

ایم کیو ایم نارتھ ناظم آباد سیکٹر یونٹ 173 کی یونٹ کمیٹی کے رکن سید عابد عابدی کے انتقال پر الطاف حسین کا اظہار افسوس

لندن:۔۔۔۔۔ 8 مئی، 2011ء

متحدہ قومی موومنٹ کے قائد جناب الطاف حسین نے ایم کیو ایم نارتھ ناظم آباد سیکٹر یونٹ 173 کی یونٹ کمیٹی کے رکن سید عابد عابدی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آئین)

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔۔۔ 8 مئی، 2011ء

متحدہ قومی موومنٹ کی رابطہ کمیٹی نے ایم کیو ایم نارتھ ناظم آباد سیکٹر یونٹ 173 کی یونٹ کمیٹی کے رکن سید عابد عابدی، ایم کیو ایم شاہ فیصل سیکٹر یونٹ 109 کے کارکن امجد حسین ہاشمی کی ہشیرہ محترمہ شمیم اختر، ایم کیو ایم لائڈھی سیکٹر یونٹ 89 کے کارکن محمد مبین کی والدہ محترمہ آمنہ خاتون، ایم کیو ایم میر پور خاص زون یونٹ 1/C کے سابق جوائنٹ انچارج عبدالرحمن کی والدہ محترمہ آمنہ بی بی اور ایم کیو ایم نوابشاہ زون کی زونل کمیٹی کے سابق رکن شہیر احمد کے والد بشیر احمد آرائیں کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ کرے۔ دریں اثناء ایم کیو ایم نارتھ ناظم آباد سیکٹر یونٹ 173 کی یونٹ کمیٹی کے رکن سید عابد عابدی مرحوم کو میوہ شاہ کے قبرستان میں سپرد خاک کر دیا گیا۔ مرحوم کی نماز جنازہ امام بارگاہ باب العلم نارتھ ناظم آباد میں ادا کی گئی۔ نماز جنازہ اور تدفین میں حق پرست ارکان اسمبلی، ایم کیو ایم کراچی تنظیم کمیٹی کے اراکین، ایم کیو ایم نارتھ ناظم آباد سیکٹر کمیٹی کے ارکان، پوٹوں کے ذمہ داران، کارکنان، ہمدردوں اور مرحوم کے عزیز واقارب نے شرکت کی۔

گہوارہ ادب کے زیر اہتمام 10 مئی بروز منگل جامعہ کراچی میں کل پاکستان نوائے انقلاب اُردو مباحثہ کا انعقاد کیا جا رہا ہے

کراچی:۔۔۔8 مئی، 2011ء

گہوارہ ادب کے زیر اہتمام 10 مئی 2011ء بروز منگل جامعہ کراچی کے آرٹس آڈیٹوریم میں کل پاکستان نوائے انقلاب اُردو مباحثہ کا انعقاد کیا جا رہا ہے۔ جس میں کے صدر متحدہ قومی موومنٹ کے ڈپٹی پارلیمانی لیڈر برائے قومی اسمبلی حیدر عباس رضوی اور مہمان خصوصی سابق سٹی ناظم کراچی و اراکین رابطہ کمیٹی سید مصطفیٰ کمال ہونگے۔ کل پاکستان نوائے انقلاب اُردو مباحثہ میں پاکستان بھر کے تعلیمی اداروں سے تعلق رکھنے والے مقررین شرکت کریں گے۔ جبکہ اس مباحثہ میں مختلف جامعات و کالجوں کے وائس چانسلرز، پرنسپلز و اساتذہ کرام، شعبہ ادب سے تعلق رکھنے والی معزز نامور شخصیات اور طلباء طالبات شرکت کریں گے۔

روایتی سیاستدانوں نے ملک کو تباہی کے دہانے پر پہنچا دیا ہے، عظیم دانش

میر پور خاص کے مختلف یونٹوں کے کارکنوں سے بات چیت

میر پور خاص:۔۔۔8 مئی، 2011ء

روایتی سیاستدانوں نے ملک کو تباہی کے دہانے پر پہنچا دیا ہے۔ ان خیالات کا اظہار متحدہ قومی موومنٹ میر پور خاص زون کے زونل انچارج عظیم دانش نے کارکنوں سے بات چیت کرتے ہوئے کیا۔ انہوں نے مزید کہا کہ ناکارہ حکمرانوں کی ناقص پالیسیوں کی وجہ سے آج ملک میں مہنگائی، بے روزگاری نے نت نئے مسائل کو جنم دے دیا ہے جس کی وجہ سے ملک میں تعلیمی ماحول ختم ہو چکا ہے اور جرائم میں بے پناہ اضافہ ہو گیا ہے۔ تمام دنیا میں ملک کو تشخص تباہ و برباد ہو چکا ہے لیکن کرپٹ اور مفاد پرست سیاستدانوں کے سر پر جوں تک نہیں ریگ رہی۔ ان حالات میں قائد تحریک جناب الطاف حسین ہی وہ واحد حستی نظر آ رہے ہیں جنہوں نے دنیا کی تمام بڑی طاقتوں کی آنکھوں میں آنکھیں ڈال کر ملک کے استحکام اور تحفظ کیلئے بات کی ہے۔ جبکہ قائد تحریک جناب الطاف حسین نے ایک مرتبہ پھر سیاستدانوں سمیت تمام ارباب اختیار لوگوں کو محض ملک کے وسیع تر مفاد کیلئے تمام تر ذاتی مفادات کو بالائے طاق رکھ کر گول میز کانفرنس کے انعقاد کی دعوت دی ہے۔ جس سے یہ بات روز روشن کی طرح عیاں ہو جاتی ہے کہ اگر اس ملک کے سیاسی نظام میں کوئی شخص ایسا ہے جو دنیا میں ملک خداداد پاکستان کو عزت کا مقام دلا سکتا ہے وہ ہے قائد تحریک جناب الطاف حسین اور اگر کوئی جماعت ایسا مربوط سیاسی نظام رکھتی ہے جو اس ملک کے بگڑے ہوئے انتظامی امور کو بہتر طریقے سے چلا سکتی ہے تو وہ صرف اور صرف ایم کیو ایم ہے۔

سندھ ٹی وی کے بیورو چیف نظیر پنہور کے بھائی محمد اشرف پنہور کی ہلاکت پر انچارج و اراکین زونل کمیٹی

میر پور خاص زون اور رکن سندھ اسمبلی فہیم الطانی کا اظہار تعزیت

میر پور خاص:۔۔۔8 مئی، 2011ء

متحدہ قومی موومنٹ میر پور خاص کے زونل انچارج عظیم دانش، حق پرست رکن سندھ اسمبلی فہیم احمد الطانی و اراکین زونل کمیٹی نے سندھ ٹی وی کے بیورو چیف نظیر پنہور کے بھائی محمد اشرف پنہور کی ہلاکت پر دلی رنج و غم کا اظہار کیا ہے۔ انہوں نے اپنے ایک تعزیتی بیان میں کہا کہ اللہ تعالیٰ مرحوم کو جنت الفردوس میں اعلیٰ مقام اور لواحقین کو صبر جمیل عطا فرمائے۔ دریں اثناء مرحوم کی نماز جنازہ اور تدفین میں زونل انچارج عظیم دانش و اراکین زونل کمیٹی سمیت علاقائی یونٹ کے کارکنوں سمیت مرحوم کے رشتہ داروں اور عزیز واقارب نے بڑی تعداد میں شرکت کی۔

ایم کیو ایم میڈیکل ایڈ کمیٹی عقیل عباسی شہید اسپتال کے یونٹ انچارج نسیم احمد کے بھائی نعیم احمد خان اور

ایم کیو ایم کے ہمدرد فرانس مسیح کے بہیمانہ قتل پر انچارج و اراکین زونل کمیٹی بدین زون کی مذمت

بدین:۔۔۔8 مئی، 2011ء

متحدہ قومی موومنٹ بدین زون کے زونل انچارج عقیل الدین و اراکین زونل کمیٹی نے ایک مشترکہ بیان میں کہا ہے کہ حیدرآباد میں دہشت گردوں کی فائرنگ میں ایم کیو ایم میڈیکل ایڈ کمیٹی عقیل عباسی شہید اسپتال کے یونٹ انچارج نسیم احمد کے بھائی نعیم احمد خان اور ایم کیو ایم کے ہمدرد فرانس مسیح کے بہیمانہ قتل پر شدید مذمت کرتے ہوئے کہا کہ دہشت گردوں کو کراچی اور حیدرآباد میں ایم کیو ایم کے کارکنوں کو قتل کرنے کی کھلی چھوٹ دے رکھی ہے۔ ایم کیو ایم کے کارکنوں کو بے دردی سے قتل کرنا یہ ایم کیو ایم اور ملک کے خلد سوچی سمجھی سازش ہے۔ انہوں نے مزید کہا کہ یہ دہشت گرد اپنے ناپاک عزائم کے ذریعے ملک کو امن تباہ کرنا چاہتے ہیں لیکن قائد تحریک جناب الطاف حسین کے بہادر کارکن صبر و تحمل اور برداشت سے ایم کیو ایم اور ملک کے خلاف ہر گناہی سازشوں اور ناپاک سازشوں کا ناکام بنادیں گے۔

حق پرست منتخب نمائندوں کے 2 کروڑ روپے کے فنڈ سے شہر کی مختلف یوسیز میں ترقیاتی کام کی تکمیل سے عوام کا معیار بلند ہوگا، زوئل انچارج قطب الدین مختلف یوسیز میں سیسی ٹائپنگ، اسفالت اور نالیوں کی مرمت کے کام کے معائنہ کے موقع پر علاقہ مکینوں سے گفتگو سکھر۔۔۔ 8 مئی، 2011ء

قائد تحریک جناب الطاف حسین بھائی کی خصوصی ہدایت پر ایم کیو ایم کے منتخب نمائندوں کے فنڈ سے شہر میں دو کروڑ روپے کی لاگت سے ترقیاتی کام جاری ہے۔ ان خیالات کا اظہار متحدہ قومی موومنٹ سکھرزون کے انچارج محمد قطب الدین نے ریجنٹ روڈ، مدرسہ اشرفیہ، سادھ بیلا روڈ اور دیگر یوسیز میں سی سی ٹائپنگ، اسفالت اور نالیوں کی مرمت کے جاری کام کا معائنہ کرتے ہوئے علاقوں مکینوں سے بات چیت کرتے ہوئے کیا۔ انہوں نے مزید کہا کہ حق پرست ایم پی مہتمم ناہید بیگم کے دو کروڑ روپے کے فنڈ سے شہر کی مختلف یوسیز میں ترقیاتی کام جاری ہیں جن کی تکمیل سے عوام کا معیار بلند ہوگا۔ انہوں نے کہا کہ قائد تحریک الطاف حسین کے فکر اور فلسفے کی روشنی میں حق پرست قیادت شہر کی ترقی، بہتری کے ساتھ ساتھ وقت کے تقاضوں کے مطابق شہری و معاشرتی سہولیات مہیا کرنے کے لئے ہر ممکن وسائل بروئے کار لارہی ہے، ایم کیو ایم عوامی نمائندہ جماعت ہے اور سیاست برائے خدمت پر یقین رکھتی ہے۔ اس موقع پر ان کے ہمراہ جوائنٹ انچارج ابوالکلام، شہزادہ گفام سمیت یوسیز ذمہ داران بھی موجود تھے۔

جب تک ملک سے مورٹی طرز سیاست کا ہمیشہ ہمیشہ کیلئے خاتمہ نہیں ہوگا اس وقت تک ملک آزاد و مختار نہیں بن سکتا۔ سید شاہین انور گیلانی

ایم کیو ایم پنجاب ہاؤس میں کارکنوں سے بات چیت

لاہور۔۔۔ 8 مئی، 2011ء

ایم کیو ایم لاہور ڈسٹرکٹ سے تعلق رکھنے والے ذمہ داران و کارکنان سے بات چیت کرتے ہوئے ایم کیو ایم لاہور زون کے انچارج سید شاہین انور گیلانی نے کہا کہ قائد تحریک جناب الطاف حسین واحد لیڈر ہیں جنہوں نے ملک کی دیگر سیاسی جماعتوں کی منافقانہ سیاست کے بجائے منفرد طرز عمل اختیار کرتے ہوئے ملک میں غریب و مظلوم کے حقوق کیلئے پرامن انقلابی جدوجہد کی بنیاد رکھی۔ انہوں نے کہا کہ ملک میں رائج جاگیر دارانہ اور وڈیرانہ نظام ہی ملک کی ترقی کی راہ میں سب سے بڑی رکاوٹ ہے جب تک ملک سے مورٹی طرز سیاست کا ہمیشہ ہمیشہ کیلئے خاتمہ نہیں ہوگا اس وقت تک ملک آزاد و مختار نہیں بن سکتا۔

ایم کیو ایم ملک سے جاگیر دارانہ، وڈیرانہ اور سردارانہ نظام کا خاتمہ چاہتی ہے تاکہ ملک میں غریب متوسط طبقہ کی حکمرانی ہو، مجتبی گیلانی

مختلف برادریوں کے لوگوں کی ایم کیو ایم میں شمولیت اس بات کی غمازی ہے کہ جناب الطاف حسین کا

پیغام حق پرستی ملک کے گوشے گوشے میں پھیل چکا ہے، میاں طاہر محمود

ایم کیو ایم پنجاب ہاؤس میں شمولیت کیلئے آنے والے ساتھیوں سے خطاب

لاہور۔۔۔ 8 مئی، 2011ء

ایم کیو ایم لاہور زون کے جوائنٹ انچارج مجتبی گیلانی نے کہا ہے کہ ایم کیو ایم واحد جماعت ہے جو 98 فیصد غریب متوسط طبقہ سے تعلق رکھنے والی سیاسی جماعت ہے متوسط طبقہ کے لوگوں کو ایوانوں میں پہنچاتی ہے، اس جماعت کے قائد جناب الطاف حسین بھی متوسط طبقہ سے تعلق رکھتے ہیں اور یہی وجہ ہے کہ غریب و مظلوم عوام کے مسائل سے بخوبی واقف ہیں، ایم کیو ایم ملک سے جاگیر دارانہ، وڈیرانہ اور سردارانہ نظام کا خاتمہ چاہتی ہے تاکہ ملک میں غریب متوسط طبقہ کی حکمرانی ہو۔ یہ ان خیالات کا اظہار انہوں نے ایم کیو ایم پنجاب ہاؤس میں شمولیت کیلئے آنے والے ساتھیوں سے بات کرتے ہوئے کیا۔ انہوں نے مزید کہا کہ قائد تحریک جناب الطاف حسین عوام کے دکھ اور تکالیف کو اچھی طرح سے اس لئے محسوس کرتے کیونکہ وہ خود ان تکالیف مشکل و نامساعد حالات کا شکار رہے ہیں اور یہی وجہ ہے کہ انہوں نے حق پرست نمائندوں کو عوام کی بلا تفریق خدمات انجام دینے اور ان کے مسائل کو ترجیحی بنیاد پر حل کرنے کی ہدایت دے رکھی ہے۔ انہوں نے کہا کہ انقلاب اس ملک کا مقدر بن چکا ہے کیونکہ جہاں غربت ہوگی، بیر روزگاری، بھوک و فلاس، جنگل کا قانون ہوگا، نا انصافی ہوگی وہاں عوامی انقلاب جنم لیتا ہے اور حقوق سے محروم طبقہ کے عوام کا صبر کا پیمانہ لبریز ہونا فطری عمل ہے جو انقلاب کی شکل میں ملک میں آتا ہے جس کے سامنے بڑی سے بڑی دیوار بھی ڈھیر ہو جاتی ہے۔ اس موقع پر میاں طاہر محمود نے کہا کہ اب وقت آ گیا ہے کہ غریب متوسط طبقہ سے تعلق رکھنے والے افراد اپنے حقوق کی جنگ لڑنے کیلئے ایم کیو ایم کے پرچم تلے جمع ہو جائیں کیونکہ ایم کیو ایم ہی واحد جماعت ہے جو اس ملک سے جاگیر دارانہ نظام کا خاتمہ کرے گی اور حقوق سے محروم لوگوں کو ان کے حقوق دلانے گی۔ انہوں نے کہا کہ قائد تحریک جناب الطاف حسین کا فکر و فلسفہ سندھ سے نکل کر ملک کے گوشے گوشے میں پھیل چکا ہے اور آج سینکڑوں کی تعداد میں مختلف برادریوں کے لوگوں کی ایم کیو ایم میں شمولیت اس بات کی غمازی ہے۔

پاکستان پیپلز پارٹی مسلم لیگ (ن) کے رہنماؤں کی دیگر کے ہمراہ ایم کیو ایم میں شمولیت پاکستان کو اندرون و بیرونی بحرانوں سے صرف اور صرف قائد تحریک الطاف حسین ہی نکال سکتے ہیں سردار عتیق الرحمن، سیدنا ظم حسن شاہ ایبٹ آباد۔۔۔ 8 مئی 2010ء

پاکستان پیپلز پارٹی یوتھ ونگ ایبٹ آباد کے جنرل سیکریٹری سردار عتیق الرحمن اور مسلم لیگ (ن) کے رہنماء سیدنا ظم حسن شاہ نے ایم کیو ایم کے قائد جناب الطاف حسین کے فکرو فلسفے پر مکمل اعتماد کیا ہے اور ایم کیو ایم کی پالیسیوں اور عملی جدوجہد سے متاثر ہو کر اپنے ساتھیوں سمیت ایم کیو ایم میں شمولیت کا اعلان کیا ہے۔ یہ اعلان انہوں نے گزشتہ روز ایم کیو ایم ایبٹ آباد زونل آفس میں اراکین زونل کمیٹی سے ملاقات کے دوران کیا۔ اس موقع پر ایم کیو ایم کے دیگر ذمہ داران و کارکنان بھی موجود تھے۔ اس موقع پر شمولیت اختیار کرنے والوں نے کہا کہ پاکستان جن اندرون و بیرونی بحرانوں کا شکار ہے ان سے صرف اور صرف قائد تحریک الطاف حسین ہی ملک کو بحرانوں سے نکال سکتے ہیں، ایم کیو ایم ہی وہ واحد جماعت ہے جو اپنے کارکنوں کی قدر کرتی ہے۔ انہوں نے کہا کہ ایم کیو ایم 98 فیصد مظلوم و محکوم لوگوں کی جماعت ہے جو متوسطہ طبقہ کے لوگوں کو اسمبلیوں میں پہنچاتی ہے جبکہ اس کے برعکس آج تمام سیاسی پارٹیوں میں جاگیردارانہ اور وراثت پر مبنی نظام رائج ہے۔ انہوں نے عزم کیا کہ وہ الطاف حسین کے فکرو فلسفہ اور مشن کو آگے لیکر چلیں گے اور ایم کیو ایم کیلئے کسی بھی قسم کی قربانی دینے سے گریز نہیں کریں گے۔ انہوں نے اپنی سابقہ جماعتوں (پیپلز پارٹی اور مسلم لیگ) کیلئے بہت قربانیاں دیں مگر ان کی پارٹیوں نے ان کو نظر انداز کر دیا، انہیں کسی ایسی جماعت کی تلاش تھی جو عوام کے مسائل حل کرنے میں مخلص ہو اور وہ صرف اور صرف ایم کیو ایم ہی ہے۔ اس موقع پر زونل کمیٹی کے انچارج وارا کین نے دونوں رہنماؤں کی جانب سے ایم کیو ایم میں شمولیت کا خیر مقدم کیا اور انہیں قائد تحریک الطاف حسین کی جانب سے مبارکباد پیش کی۔

ایم کیو ایم کے ذمہ داران نے سیٹھوواہ شگاف کا معائنہ کیا

خیر پور۔۔۔ 8 مئی 2011ء

ایم کیو ایم خیر پور زونل کمیٹی کے انچارج نے زونل ممبران کے ہمراہ خیر پور سے 4 کلومیٹر دو سیٹھوواہ کا دورہ کیا اور سیٹھوواہ میں پڑنے والے شگاف کے نتیجے میں نقصانات کا جائزہ لیا۔ اس موقع پر ایم کیو ایم نظامانی یونٹ کے ذمہ داران اور کارکنان بھی ان کے ہمراہ تھے۔ اس موقع پر متاثرین نے ایم کیو ایم کے ذمہ داران کو بتایا کہ سیٹھوواہ میں 30 فٹ چوڑا شگاف پڑا تھا جسکے باعث گاؤں مہرٹاریوں، عثمان بھو اور ڈوگر گوٹھ زیر آب آگئے۔ انہوں نے مزید بتایا کہ رات میں گاؤں کے لوگوں نے اپنی مدد آپ کے تحت پانی کا رخ تبدیل کیا۔ انہوں نے پانی کے رساؤ کی اطلاع دینے کے باوجود ایگیشن کے عملہ کی لاپرواہی پر گہرے افسوس کا اظہار کیا۔ انہوں نے متاثرین سے اظہار ہمدردی پر قائد تحریک جناب الطاف حسین سے دلی تشکر کا اظہار کیا۔ اس موقع پر ایم کیو ایم کے ذمہ داران نے متاثرین سے دلی ہمدردی کا اظہار کیا۔

